



ALL INDIA RADIO THIRUVANANTHAPURAM

**ആകാശവാണി, തിരുവനന്തപുരം
NATIONAL BULLETIN**

DATE: 31.05.2024

TIME : 12.50 PM

പ്രധാന വാർത്തകൾ

- 1. ലോക്സഭ തിരഞ്ഞെടുപ്പിന്റെ ഏഴാം ഘട്ട വോട്ടെടുപ്പ് നാളെ. മുന്നൊരുക്കങ്ങൾ പൂർത്തിയായതായി തിരഞ്ഞെടുപ്പ് കമ്മീഷൻ. ഇന്ന് നിശബ്ദ പ്രചാരണം.

All preparations are in place for the final phase of Lok Sabha elections taking place tomorrow.

- 2. കേരളത്തിൽ ശക്തമായ മഴയ്ക്ക് സാധ്യതയെന്ന് കാലാവസ്ഥാ വകുപ്പ്. 12 ജില്ലകളിൽ ഇന്ന് മഞ്ഞ ജാഗ്രത. സംസ്ഥാനത്ത് മഴക്കെടുതി രൂക്ഷം.

IMD issued Yellow Alert for 12 districts in Kerala, waterlogging continues in low-lying areas.

- 3. കർണാടക എംപിയും, ജെഡിഎസ് നേതാവുമായ പ്രജ്വൽ രേവണ്ണ ലൈംഗിക ചീഡന കേസിൽ ബംഗ്ലൂരുവിൽ അറസ്റ്റിൽ.

In Karnataka, Hassan JD(S) Member of Parliament facing sex abuse charges Prajwal Revanna was arrested in Bengaluru International airport last midnight after his arrival from Munich.

- 4. ഉത്തരേന്ത്യൻ സംസ്ഥാനങ്ങളിൽ കടുത്ത ചൂട് തുടരുന്നു. ബിഹാറിലും, ഒഡീഷയിലും സൂര്യാഘാതമേറ്റ് നിരവധി മരണം.

Heat wave conditions continue in various Northern states. Heat stroke death reported in Bihar and Odisha.

- 5. പുകയിലയുടെ ഉപയോഗത്തിലൂടെയുണ്ടാകുന്ന ആരോഗ്യപ്രശ്നങ്ങളെക്കുറിച്ച് പൊതുജനങ്ങളിൽ അവബോധം സൃഷ്ടിക്കുന്നതിനായി ഇന്ന് ലോക പുകയില വിരുദ്ധ ദിനം.

World No Tobacco day is being observed today to spread awareness on the dangers of tobacco use.

#####

REV. LS ELECTION- SEVENTH PHASE

ലോക്സഭ തിരഞ്ഞെടുപ്പിന്റെ ഏഴാം ഘട്ട വോട്ടെടുപ്പ് നാളെ . ഈ ഘട്ടത്തോടെ പോളിംഗ് പ്രക്രിയകൾ രാജ്യത്ത് പൂർത്തിയാകും. എട്ട് സംസ്ഥാനങ്ങളിലും കേന്ദ്ര ഭരണപ്രദേശങ്ങളിലുമായുള്ള 57 മണ്ഡലങ്ങളിലേക്കാണ് ഈ ഘട്ടത്തിൽ വോട്ടെടുപ്പ്. നിശബ്ദ പ്രചാരണമാണ് ഇന്ന് നടക്കുന്നത്. ഉത്തർപ്രദേശ്, പഞ്ചാബ് എന്നിവിടങ്ങളിൽ 13 വീതവും പശ്ചിമ ബംഗാളിൽ 9 ഉം ബിഹാറിൽ 8 ഉം ഒഡീഷയിൽ 6 ത്യാർഖണ്ഡിൽ മൂന്നും, ഹിമാചൽപ്രദേശിൽ നാലും, ചണ്ഡീഗഡിലെ ഒരു ലോക്സഭാ മണ്ഡലത്തിലുമാണ് വോട്ടെടുപ്പ് നടക്കുന്നത്. രാവിലെ 7 മണിക്ക് വോട്ടെടുപ്പ് ആരംഭിക്കും. പ്രധാനമന്ത്രിയും മുതിർന്ന ബി ജെ പി നേതാവുമായ നരേന്ദ്ര മോദി, കേന്ദ്ര മന്ത്രി അനുരാഗ് സിങ് റാക്കൂർ, കോൺഗ്രസ് നേതാവ് വിക്രമാദിത്യ സിങ്, തൃണമൂൽ കോൺഗ്രസ് നേതാവ് അഭിഷേക് ബാനർജി തുടങ്ങിയവരാണ് ഏഴാം ഘട്ടത്തിൽ ജനവിധി തേടുന്ന പ്രമുഖർ. സുഗമവും സുതാര്യവുമായ വോട്ടെടുപ്പിന് വിപുലമായ ക്രമീകരണങ്ങൾ ഏർപ്പെടുത്തിയതായി കേന്ദ്ര

തിരഞ്ഞെടുപ്പ് കമ്മീഷൻ അറിയിച്ചു. എല്ലാ പോളിംഗ് കേന്ദ്രങ്ങളിലും അടിസ്ഥാന സൗകര്യങ്ങളും സജ്ജമാക്കിയിട്ടുണ്ട്. ജൂൺ നാലിനാണ് വോട്ടെണ്ണൽ. വിപുലമായ ക്രമീകരണങ്ങളാണ് വോട്ടെണ്ണലിനായി വിവിധ സംസ്ഥാനങ്ങളിൽ ഒരുക്കിയിരിക്കുന്നത്.

&&&&&&&&&&&&&&&&&&&&&&&&&

PM KANYAKUMARI

പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്ര മോദി കന്യാകുമാരിയിലെ വിവേകാനന്ദ പാഠയിൽ ധ്യാനം തുടരുന്നു. മൂന്നു ദിവസത്തെ സന്ദർശനത്തിനായി ഇന്നലെ വൈകുന്നേരമാണ് അദ്ദേഹം കന്യാകുമാരിയിലെത്തിയത്. കന്യാകുമാരി ദേവീ ക്ഷേത്രത്തിൽ ദർശനം നടത്തിയ ശേഷമാണ് അദ്ദേഹം ധ്യാനം ആരംഭിച്ചത്. നാളെ ധ്യാനം പൂർത്തിയാക്കിയ ശേഷം വൈകുന്നേരം 3.30-ഓടെ ശ്രീ മോദി കന്യാകുമാരിയിൽ നിന്നും തിരുവനന്തപുരത്തേക്കും, തുടർന്ന് ന്യൂഡൽഹിയിലേക്കും മടങ്ങും.

&&&&&&&&&&&&&&&&&&&&&&&&&

RAIN-KERALA

സംസ്ഥാനത്തെ വിവിധ ജില്ലകളിൽ ശക്തമായ മഴയ്ക്ക് സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ്. തിരുവനന്തപുരം, കൊല്ലം ഒഴികെയുള്ള ജില്ലകളിൽ ഇന്നും നാളെയും മഞ്ഞ ജാഗ്രത നൽകിയിരിക്കുകയാണ്. സംസ്ഥാനത്ത് ഇന്നലെ കാലവർഷം എത്തിയതായി കാലാവസ്ഥാ വകുപ്പ് അറിയിച്ചിരുന്നു. കേരള , ലക്ഷദ്വീപ് തീരങ്ങളിൽ മണിക്കൂറിൽ 55 കിലോമീറ്റർ വരെ വേഗതയിൽ വീശയടിച്ചേക്കാവുന്ന കാറ്റിനും മോശം കാലാവസ്ഥയ്ക്കും സാധ്യതയുള്ളതിനാൽ മീൻപിടിത്തത്തിന് പോകരുതെന്നും മുന്നറിയിപ്പുണ്ട്. തിരുവനന്തപുരം ജില്ലയിൽ ആഴ്ചകളായി തുടരുന്ന ശക്തമായ മഴയ്ക്ക് ശമനമായി. മലയാരമേഖലകളിലും

നഗരപ്രദേശങ്ങളിലും മഴ കുറഞ്ഞിട്ടുണ്ട്. ജില്ലയിലെ പ്രധാന നദികളായ വാമനപുരം, നെയ്യാർ എന്നിവിടങ്ങളിൽ ജലനിരപ്പ് താഴ്ന്നിട്ടുണ്ട്. അതേസമയം ചുഴലിക്കാറ്റ് മുന്നറിയിപ്പിനെത്തുടർന്ന് മുട്ടത്തറയിൽ ദുരിതാശ്വാസ കേന്ദ്രം തുറന്നു. കൊല്ലം ജില്ലയിൽ മഴക്കെടുതി വ്യാപകമായി തുടരുകയാണ്. കഴിഞ്ഞദിവസങ്ങളിൽ ഒഴുക്കിൽപ്പെട്ട് കാണാതായ രണ്ട് പേർക്കായി തെരച്ചിൽ തുടരുന്നു. ജില്ലയിൽ ആകെ 15 ദുരിതാശ്വാസ ക്യാമ്പുകൾ പ്രവർത്തിക്കുന്നുണ്ട്.

#####

Rain - Health Minister alert

സംസ്ഥാനത്ത് കാലവർഷം എത്തിയ സാഹചര്യത്തിൽ പകർച്ചവ്യാധികൾക്കെതിരെ അതീവ ജാഗ്രത പുലർത്തണമെന്ന് മന്ത്രി വീണാ ജോർജ്ജ്. എലിപ്പനി, ഡെങ്കിപ്പനി, വയറിളക്ക രോഗങ്ങൾ, എച്ച്-1 എൻ -1 തുടങ്ങിയ പകർച്ചവ്യാധികളാണ് പൊതുവേ കൂടുതലായി കാണുന്നത്. വെള്ളക്കെട്ടുണ്ടാകുന്നതിനാൽ എലിപ്പനിയെതിരെ വളരെയേറെ ശ്രദ്ധിക്കണം. ജില്ലാ തലത്തിൽ ഒരു ആശുപത്രിയിലെങ്കിലും 8 മണി വരെ പ്രത്യേക പനി ഒ പി ഉണ്ടായിരിക്കണമെന്ന് മന്ത്രി നിർദ്ദേശിച്ചു. എല്ലാ മെഡിക്കൽ കോളേജിലും പനി ക്ലിനിക്ക് ആരംഭിക്കും. കുടിവെള്ളത്തിൽ മഴ വെള്ളം കലരുന്നതിനാൽ കിണറുകൾ ഉൾപ്പെടെയുള്ള കുടിവെള്ള സ്രോതസുകൾ സൂപ്പർ ക്ലോറിനേറ്റ് ചെയ്യണം. വയറിളക്ക രോഗങ്ങൾക്കെതിരെയും ശ്രദ്ധയൂണ്ടാവണമെന്നും, തിളപ്പിച്ചാറ്റിയ വെള്ളം മാത്രം കുടിക്കണമെന്നും ആരോഗ്യമന്ത്രി നിർദ്ദേശിച്ചു.

#####

Kottayam (INTRO)

പക്ഷിപ്പനി സ്ഥിരീകരിച്ച കോട്ടയം ജില്ലയിലെ പായിപ്പാട് പ്രതിരോധ നടപടികൾ തുടങ്ങി. പായിപ്പാട് എട്ടാകരി

പാടശേഖരത്തിൽ താറാവുകൾക്ക് ഇന്നലെയാണ് പക്ഷിപ്പനി സ്ഥിരീകരിച്ചത്.

കൂടുതൽ വിവരങ്ങളുമായി ആകാശവാണി കോട്ടയം ജില്ലാ പ്രതിനിധി ടോം മാത്യു...
(വോയിസ്.....)

KARNATAKA-REVANNA ARRESTED

ലൈംഗിക പീഡന കേസിൽ, കർണാടക എംപിയും, ജെഡിഎസ് നേതാവുമായ പ്രജുൽ രേവണ്ണ അറസ്റ്റിൽ. ജർമനിയിലെ മ്യൂണിക്കിൽ നിന്നും മടങ്ങിവരവേ, ബംഗളൂരു വിമാനത്താവളത്തിൽ നിന്നും ഇന്നലെ അർദ്ധരാത്രിയോടെയാണ് അറസ്റ്റ് ചെയ്തത്. സ്ത്രീകളെ ലൈംഗികമായി പീഡിപ്പിക്കുന്നതിന്റെ വീഡിയോ ദൃശ്യങ്ങൾ പുറത്തു വന്നതിന് പിന്നാലെ പ്രജുൽ രേവണ്ണ ഏപ്രിൽ 26 ന് രാജ്യം വിട്ടിരുന്നു. പ്രത്യേക അന്വേഷണ സംഘത്തിനാണ് കേസന്വേഷണത്തിന്റെ ചുമതല. പ്രജുൽ രേവണ്ണയുടെ മുൻകൂർ ജാമ്യ ഹർജി ജനപ്രതിനിധികൾക്കുള്ള പ്രത്യേക കോടതി ഇന്ന് പരിഗണിക്കുകയാണ് മടങ്ങിവരവ്.

IMD - HEATWAVE

രാജ്യത്തിന്റെ വടക്കുപടിഞ്ഞാറ് - മധ്യ ഭാഗങ്ങളിൽ അനുഭവപ്പെടുന്ന ഉഷ്ണ തരംഗമന് ഇന്ന് മുതൽ കുറഞ്ഞു തുടങ്ങുമെന്ന് കേന്ദ്ര കാലാവസ്ഥാ വകുപ്പ്. പഞ്ചാബ്, ഹരിയാന, ഛത്തീഗഡ്, ഡൽഹി, രാജസ്ഥാൻ, ഉത്തർപ്രദേശ്, ബിഹാർ, ത്യാർഖണ്ഡ്, ഒഡീഷ എന്നീ പ്രദേശങ്ങളിൽ താപനില 2 മുതൽ 4 ഡിഗ്രി സെൽഷ്യസ് വരെ താഴും. എന്നാൽ, മധ്യപ്രദേശ്, വിദർഭ, ഉത്തരാഖണ്ഡ് എന്നിവിടങ്ങളിൽ ഉയർന്ന പകൽചൂട് തുടരും. അതേസമയം, തെക്ക് - പടിഞ്ഞാറൻ മൺസൂൺ, കേരളത്തിലും രാജ്യത്തിന്റെ വടക്ക് കിഴക്കൻ ഭാഗങ്ങളിലേക്കും ഒരുപോലെ വ്യാപിച്ചതായും കേന്ദ്ര കാലാവസ്ഥാ വകുപ്പ് അറിയിച്ചു.

